

पृ. १८० से १८५

"दिव्या" उपन्यास का उद्देश्य

उद्देश्य का स्वरूप

दिव्या का जीवन - विश्लेषण

जीवन, इहलोक और आत्मनिर्भरता

धर्म का आधार जीवन

मनुष्य जन्म और कर्म

नारी की समस्याएँ

दासी पृथा की समस्या

धार्मिक रूढ़ि, परंपरा और देशवा समस्या

आन्तर्जातीय विवाह की समस्या

यौन समस्या - विवाहकी अनिवार्यता

वर्ण व्यवस्था की समस्या

यौन पवित्रता की समस्या

निष्कर्ष

संदर्भ सूची

छात्रः अध्यायस्वरूप

आधुनिक उपन्यासोंमें उद्देश्य-तत्त्व के प्रति विशेष आग्रह दिखाई देता है। आज का उपन्यासकार ऐतिहासिक, सामाजिक, राजनीतिक, सांस्कृतिक अथवा पूर्णतः काल्पनिक किसी भी प्रकारकी रचना किसी न किसी उद्देश्य से करता है। दूसरे शब्दोंमें यह कहा जा सकता है कि प्रत्यक्ष अथवा अप्रत्यक्ष स्मर्ये प्रायः सभी उपन्यासोंकी रचनाके पीछे कोई न कोई विशिष्ट उद्देश्य या जीवन के प्रति विशिष्ट दृष्टिकोण मिलता है। उपन्यासमें उद्देश्य पूर्ति के लिए भी लेखक प्रायः दो विधियों का आश्रय लेता है। इनमें से प्रथम विधिको प्रत्यक्ष और दूसरी को अप्रत्यक्ष कहा जा सकता है।

यशपालजीने "दिव्या" उपन्यास की रचना सोद्देश्य की है। उनके उद्देश्य को निम्नप्रकारसे देखा जा सकता है।

"दिव्या" की सफलता की दृष्टिसे विवेचन करनेमें स्वयं लेखक के विचार महत्वपूर्ण है - " इतिहासविश्वास की नहीं विश्लेषण की वस्तु है। इतिहास मनुष्यका अपनी परम्परा में आत्मविश्लेषण है। मनुष्य से बड़ा है केवल उसका अपना विश्वास और स्वयंउसका रचा हुआ विधान। अपने विश्वास और विधान के सम्मुख विवशता अनुभव करता है और स्वयं ही वह उसे बदल भी देता है। इसी सत्य को अपने चित्रमय अतीत की भूमिपर इसकल्पनामें देखने का प्रयत्न " दिव्या " है।"¹

यशपाल इतिहास को पूजा या अन्धविश्वास की वस्तु न मानकर विश्लेषण की वस्तु मानते हैं। यशपाल अतीत का चित्र खींचकर उसमें से वर्तमान और भविष्य का पथ निर्माण करना चाहता है। जहाँतक अतीत को उस रूप में चित्रित करनेका प्रश्न है।- " दिव्या के साथ हिन्दी के कम उपन्यासोंका नाम लिया जा सकता है। इसके अन्दर उपन्यासकारने बौधकालीन भारतकी सामाजिक राजनीतिक एवं धार्मिक परिस्थितियोंका विश्लेषणात्मक अध्ययन प्रस्तुत किया है। " 2

"दिव्या" का जीवन विश्लेषण

"दिव्या" उपन्यासमें जीवनसम्बन्धी जो विचार हैं, वह तीन शाश्वत प्रश्नोंको निर्माण कर, उन प्रश्नोंका उत्तर प्रस्तुत करनेका प्रयास करता है। ये तीन प्रश्न इस प्रकार हैं -

- १] जीवन क्या है ?
- २] व्यक्ति और समाजका पारस्परिक सम्बन्ध कैसा हो ? [धर्म का वास्तविक अर्थ क्या है ?]
- ३] नारी और पुरुष एक दूसरे के लिए क्या है ?

उपयुक्त प्रश्नों की अभिव्यक्ति कथावस्तु, रूपमें उपन्यासमें मिली है। इन प्रश्नोंका विवेचन, विश्लेषण करनेमें उपन्यासका प्रतिनिधी पात्र " मारिश " विशेष भाग लेता है। इन प्रश्नोंके आधारपर मानव जीवन का किस पद्धति तथा किस दृष्टिसे विश्लेषण किया, यह महत्वपूर्ण है।³ इन प्रश्नों की खोजबीन

प्रस्तुत उपन्यास में की है, ऐसा कहेंगे तो गलत न होगा।

जीवन , इहलोक और आत्मनिर्भरता

जीवन ही मनुष्य की प्रेरणा, चेतना-शक्ति है । जब तक मनुष्य के शरीरमें प्राण है तब तक वह जीवित रह सकता है। मानव जीवन गतिशील है। जीवन जन्म से प्रारम्भ होकर विकास, चरम विकास और मृत्यु की ओर चला जाता है। मनुष्य के जीवनमें नित्य परिवर्तन होता है, नित्य परिवर्तन ही सृष्टि का नियम है। " परिवर्तन सेही मानव जीवन की सजीवता का रहस्य स्पष्ट होता है । मृत्यु जीवन के गतिक परिणाम है, परंतु इससे जीवन का पुरानापन दूर होता है। मृत्युमेंही जीवन की परिणति स्पष्ट होती है । -हृदय से मृत्यु का भय निकालकर निडर होना, तथा निर्भिकता ही जीवन है ।" ⁴

जीवन में मनुष्य का कर्तव्य जीना है, परलोक के मोहसे जीवन से पलायन करना नहीं। पलायन ही मनुष्य की भीरुता का लक्षण है। दुःख की आशंकासे वास्तविकता की अवहेलना कर कल्पनामय सुख के पीछे लगना, यह जीवन को त्यागना है। दिव्या के सुंदर नृत्य के पश्चात् भिक्षु के वैराग्योपदेश के उत्तर में, - मौरिश के विचार उल्लेखनिय है - " भन्ते, दुःख की भ्रांति में भी जीवन का शाश्वत क्रम इसी प्रकार चलता है। वैराग्य में सन्तोष, भीरु की आत्मप्रवंचना मात्र है। जीवन की प्रवृत्ति प्रबल और असंदिग्ध सत्य है। " ⁵

मनुष्य को अपना जीवन सुखद बनाने के लिए स्वतंत्र और निर्भीक बनना चाहिए। स्वयं को पराधिन समझना पशु के समान है। मारिश युध से भयातुर युवक को समझाता है - "मूर्ख! तूने और तेरे स्वामी ने परलोक देखा है? यह विश्वास ही तेरी दासता का बन्धन है। तू संकट से पलायन कर रक्षा चालता है, यह तेरी निर्दलता है। संकट सब स्थान और सब समय में तेरे साथ रहेगा। संकट का पराभव कर। पराभूत होना ही पाप है। उसका फल तू तत्काल भोगेगा। तू स्वतंत्र "कर्ता" है। स्वतंत्रता अनुभव करना ही जीवन है। पराभूत सजीव होकर भी मृत है। निर्भय हो। जीवन के लिए युध कर। मृत्यु भय का अन्त है। जीवन में उत्तेजित हो। कायर मत बन। दूसरों के स्वार्थ साधन के लिए तुम मनुष्य नहीं बने हो। उस कार्य के लिए पशु है। अपने लिए लड़ो। मरना तो है ही, अपने मनुष्यत्व और अधिकार के लिए मरो। जो बिना विरोध किये दूसरों के उपयोग में आता है वह जड़ और निर्जीव है, पशु से भी हीन। तुम सामन्तों के राज्य में आधे मनुष्य हो, पूर्ण मनुष्य बननेका यत्न करो। निराशा में शौंशित्य से पशुत्व मत स्वीकार करो। "6 मारिश के मुख से मानो दिव्या " का लेखक बोलता है।

मानव जीवन की स्वाभाविकता के अनुसार मनुष्य जीवन में युध करता हुआ, मृत्यु से न डरते हुए उसका स्वागत करता है। अमरता की कामना में भ्रम में पड़कर मृत्यु के नियम न स्वीकारना, जीवन को अस्वीकार करने के समान है। मारिश कहता है - " गति का अर्थ है, एक समय और स्थान से दूसरे

समय और स्थान में प्रवेश करना, अर्थात् परिवर्तन। यह परिवर्तन ही गति है। गति ही जीवन है। अमरता का अर्थ है - अपरिवर्तन, गतिहीनता यदि सूर्य जैसे और जहाँ है, वही स्थिर हो जाए " यदि जलवायु जैसे और जहाँ है स्थिर हो जाए, सब स्थिर और अपरिवर्तनशील हो जाएँ, सम्पूर्ण प्रकृति जड़ हो जाए ? तो क्या जीवन काम्य और सुखमय होगा ? " 7

इससे यह संदेह पैदा होता है कि निर्माण होता है, कि मनुष्य को यदि मरना ही है तो मनुष्य की चिन्ता क्यों करे, प्रयत्न क्यों करे ? इस शंका का समाधान खोजने के लिए, जीवन की धारा को समझने के लिए व्यक्तिको समाज का अंग बनना चाहिए। वह सन्तति के रूपमें मनुष्य में जीता है। यह बात समझ लेनेसे ही तथ्य स्पष्ट होगा कि - " जीव और समाज की यह परम्परा हमारे जन्म के अस्तित्व से पूर्व थी और उसके पश्चात् भी रहेगी। तो फिर मरना - जीना व्यक्ति का है। जीव और समाज की परम्परा मनुष्य की कल्पना की सीमा तक अमर है। व्यक्ति के जीवन का कारण और परिणाम इसी परम्परा में है। " 8

मनुष्य को अपने जीवन में कह अनुभवोंसे हताश होना उचित नहीं है। मारिश अंशुमाला [दिव्या] को सात्वता के रूपमें जीवन का मर्म समझाता है - " भद्रे, जीवन का कोई अनुभव स्थायी और चिरन्तन नहीं। जीवन की स्थिति समयमें है और समय प्रवाह है। प्रवाह में साधु-असाधु, प्रिय-अप्रिय सभी कुछ आता है। प्रवाह का यह क्रम ही सृष्टि और प्रकृति की नित्यता है। जीवने के प्रवाह में एक समय असाधु-अप्रिय अनुभव आया, इसलिए उस प्रवाह से विरक्त होकर जीवन की तृप्ता तृप्ता न करना केवल दृढ़ है। " 9

उपन्यास के अन्त में मारिश दिव्या को आवाहन करता है, वह जीवन विश्लेषण, विवेचन के रूपमें है। वह कहता है - " मारिश देवी को निर्वाण के चिरन्तन सुख का आश्वासन नहीं दे सकता वह संसार के सुखः दुख के अनुभव करता है। अनुभूति और विचार ही उसकी शक्ति है। उस अनुभूति का आदान प्रदान ही वह देवी से कर सकता है। वह संसार के धूलि धूसदित मार्ग का पथिक है। उस मार्गपर देवी के नारीत्व को कामना में वह अपना पुरुषत्व अर्पण करता है। वह आश्रय का आदान-प्रदान चाहता है। वह नाश्वर जीवनमें संतोष की अनुभूति दे सकता है। सन्तति की परम्परा के रूपमें मानवता को अमरता दे सकता है। " ¹⁰

इस प्रकार "दिव्या" उपन्यास में जीवन, इहलोक और आत्मनिर्भरता का तोद्देश्य विवेचन मिलता है। जो तर्क संगत भी है।

धर्म का आधार - जीवन : विविध विचार

मनुष्य अपना जीवन सुखी बनाने के लिए " जियो और जीने दो " का सिधांत पालन करता है। इससे व्यक्ति समाजका एक अंग बन जाता है। धर्म के माध्यमसे व्यवस्था की जाती है। जीवन व्यतीत करने के लिए देश- काल- वातावरण के अनुसार व्यक्ति और समाज की स्थिर कर्तव्योंको धर्म कहा जाता है। अतः धर्म देवी शक्तिवद्वारा न लादा, तो एक जीवन के अनुकूल मार्ग तथा निर्देशन है। जो लोग स्वार्थ, अहंकार भ्रमवश

"धर्म" को रूढ़ी मानकर आतंक फैलाते हैं, उससे मानव का अहित होता है। धर्मस्थ अपने दीर्घ अनुभवसे धर्म के सहेज रूपको स्वीकार करते हैं -

" धर्मस्थान कोई स्वयंभू और स्वतंत्र सत्ता नहीं। वह केवल समाज की भावना और व्यवस्था की जिव्हा है। इतने समयपर्यंत न्याय की व्यवस्था देकर मैं यही समझ पाया हूँ, न्याय व्यवस्थापक के आधिपत्य है। " 11

"दिव्या" के जीवन की घटना तथा पीडा धर्म के स्वरूप पर प्रकाश डालती है। दासी दिव्या के मनमें प्रश्न निर्माण होता है कि बौद्ध धर्म के अनुसार, " मनुष्य का सारा दुःख उसके कर्मोंका फल है, तो उसके पुत्रने अभी से कौनसा दुष्कर्म किया है कि उसे यह कष्ट भोगना पडा, और स्वयं उसने भी कौनसा अनुचित कार्य किया है, जिसका वह दण्ड उसे मिला। उसने जो कुछ किया था, वह सृष्टिके चिर धर्म के अनुकूल था।" 12 वह सोचती है कि यह अत्याचार नियामक द्विज वर्गोंका है। विद्वज वर्ग ने धर्म के नियम बनाये हैं। उस पुरातनवादी विचारों में समाज रूढ़ियों केवलकर में फैल गया है।

विद्वज वर्गके नियमोंके बाहर जानेवाले व्यक्तिकी दशा दिव्या की तरह होती है। सामान्य जनता का इहलोक का सुख और आत्मविश्वास विद्वज वर्ग ने पुनर्जन्म की कल्पना करते हुए छिन लिया है। अपनी इच्छा के अनुसार सामान्य जनता से व्यवहार करते हैं। इसलिए रुद्रधीर पृथुसेन से कहता है -
" दास पुत्र को अभिजात वर्ग के युवकोंके साथ शिविका में कंधा देने का अधिकार नहीं। " 13

विद्वज वर्गने हो मानव के बीच उँच-नीचता का भेद-निर्माण किया है। विद्वजवर्गने इहलोक की सत्ता-व्यवस्था हाथमें रखने के लिए परलोक की कल्पना की है। परलोक के पुलोमन से रत्नपुष्पा वास्तविक जीवनकी अवहेलना करती है, उसपर मारिश प्रहार करता है। - " परलोक में अधिक भोग का अवसर पाने की कामना से किया गया यह त्याग, त्याग नहीं। तुम्हारी आशा और विश्वास के अनुसार यह त्याग भोग की आशा का मूल्य है। भोग की इच्छा है तो साधन ढ़रहते भोग करो। आत्मपूर्वचना ढ़र वंचित होने से क्या लाभ ? परलोक केवल अनुमान और कल्पना है, प्रत्यक्ष नहीं। जो तुम्हें परलोक का विश्वास दिलाता है, उसने परलोक को दूसरे के शब्द मात्रसे जाना है और उसने किसी और के शब्द से। " 14

चावकि मारिश के अनुसार सभी प्रत्यक्ष जगत् का अनुभव करते हैं। लेकिन प्रत्यक्ष जगत् को मिथ्या मानकर अप्रत्यक्ष ब्रम्ह तथा जीवात्मा विषयक कल्पना स्वीकार करते। लेकिन मारिश का मत यह है कि - " अन्धविश्वास " की अपेक्षा अनुभूति और तर्क का आश्रय उचित है। उसका दृढ़ मत यह है कि - "यह जीवन ही सत्य है। यह संसार ही सत्य है। जो पाना है, इसी जीवनमें पाओ। " 15

मनुष्य जन्म और कर्म

"दिव्या" उपन्यासके आरंभ मेंही प्रश्न उठता है की मनुष्य का महत्त्व उसके जन्म से है या उसने किये कर्म से ?

"मधुपर्च के अवसरपर सर्वश्रेष्ठ नृत्य करनेके उपलक्ष्य में दिव्या को "सरस्वती-पुत्री" की उपाधि से विभूषित किया जाता है और इसी मधुपर्च के अवसर आयोजित शस्त्रप्रतियोगितामें दास-पुत्र पृथुसेन को सर्वश्रेष्ठ खड्गधारी घोषित किया गया।" 16

इससे यह स्पष्ट होता है, मनुष्य छोटा या बड़ा, कर्म सेही बनता है।

जन्म से व्यक्ति को बड़ा या छोटा समझना भ्रम है। क्यों कि जिस समय सागल पर विदेशी आक्रमण होता है उसी समय गण में, उच्च कुलमें जन्म लेनेवाले, स्वयं को श्रेष्ठ माननेवाले व्यक्ति पौरुषहीन हो गये हैं। युद्ध समाज के लिए अनजाना है। युद्ध, के समय बड़े मौज कर रहे हैं और उसने पीसे जा रहे हैं। श्रमिक वर्ग हताश बनकर पलायन करनेकी सोच रहा है। वृद्ध खड्गधार का पलायन इस स्थितिपर चुनौति भरी टीका है - "क्या उपयोग है इस [परिश्रम संचित] धन का ? जो खा लिया, जो पी लिया वही मेरा है। मैं दिनभर उग्रताप में बैठकर तलवारे गढ़ता हूँ। वही तलवार हाथ में लेकर राजपुरुष मेरे पुत्रको बलात् सैन्य दलमें ढाक ले गये। मेरा पुत्र केंद्रस के खड्ग का पहार सहने दार्व जास्सा और याजक पुरोहित मेरे दिए राजबलिके द्रव्यसे मन्त्र से पवित्र सुरापान कर, बलि के मांस का भोजन कर, मन्त्र पाठ वदारा रक्षक देवता का आवाहन करेगा। महायोद्धा सामंत गौर-कृष्ण वर्ण दासियोंको अंक में ले शय्यारुद्ध होने का पराक्रम करेगा और खड्ग के आघातसे कौपता हुआ मेरा पुत्र कायर होगा। हाय इससे तो वह श्रमण बनकर ही दीर्घजीवी होता तो अच्छा होता....।" 17

नारी की समस्याएँ

दासी पृथा की समस्या :

दास पृथा समाज के लिए कलंक के रूपमें प्राचीन, मध्यकालीन, भारत में व्याप्त थी। दासों की स्थिति बड़ी शोचनीय है। इसमें मनुष्य-मनुष्य का शोषण करता था। कुछ मुद्राओं में खरीद लेनेसे दासोंका जीवन अपने स्वामी तथा सामंती के लिए था। वे पशु से भी हीन जीवन व्यतीत कर रहे थे। यशपालने अपने ऐतिहासिक उपन्यास "दिव्या" में दास पृथा की कुरता की ओर संकेत किया है।

"दिव्या" में दास जीवन तथा नारी के अभिषेक जीवन का चित्र विषद किया है। "दिव्या" उपन्यासमें "दारा" बनी दिव्या का चित्रण महत्वपूर्ण है। जब पुरोहित की पत्नी अपने पुत्र का पेट भरनेको विवश है। जो शाकुल के मुखे रहने की कल्पनासे कभी दिव्या के स्तनोंसे दूध न उतरता तो पुरोहित की पत्नी शाकुल को लाकर उसके सामने खड़ा कर देती। "अपने पुत्र के प्रति ममता की अनुभूति से दारा के स्तनोंसे दूध और नेत्रोंसे जल बह चलता उससे स्वामी की संतान तृप्त होती।" 19

अपने पुत्र को भुखा छोड़कर, दूसरे बच्चे को दूध दिलाना यह दिव्या के लिए मानसिक वेदना है।

दिव्या को पुरोहित के घरपर जो मानसिक यंत्रनाएँ सहनी पड़ती हैं उसे पढ़कर मानव-हृदय तो क्या पत्थर भी पिघल

जाता है। इसका एक चित्र दृष्टव्य है - दारा का पुत्र पटे वस्त्रोंमें अलिंद में पड़ा रहता। इस समय दारा की स्थिति स्वामी की गाय की तरह थी। यशपाल दिव्या की तुलना गाय से करते हैं, उसमें पुत्र के प्रति वात्सल्य और दुःखोसे त्रस्त नारी भी है। -

" केवल उसके गलेमें रस्ती नहीं। रस्ती न होनेपर भी वह गाय की ही भाँति विवश थी उसके गलेमें विवशता और मान्यता की रस्ती थी। शायद उस रस्ती को तोड़ना ही लेखकका उद्देश्य रहा है। दिव्या अनुभव करती थी कि गाय का -हृदय भी अन्याय की भावना और प्रतिहिंसा अनुभव करता है या नहीं ? यदि नहीं तो क्यों ? वह स्वयं सेता अनुभव क्यों करती है ? वह क्यों अपने शरीरपर स्वयं अपना अधिकार अनुभव करती है। दासी होकर अपने पर अधिकार करना पाप था। वह विवशतासे सोचती थी कि, - उसकी सत्तान को जीवन के लिए पोषण का अधिकार क्यों नहीं है। "19

प्राचीन कालमें दासों को पशुओंकी भाँति खरीदा तथा बेचा जाता था और मन के अनुकूल उपयोग किया जाता था। इसका अत्यंत सजीव चित्रण यशपालने दिव्या" में किया है। दिव्या एक ब्राम्हण कुमारी के विक्रय के समय खरीदने और बेचनेवालों के बीच के वार्तालाप से दासोंके जीवन का सही अंदाज लगाया जा सकता है - " क्या कहते हो मित्र ? गर्भिणी होनेके कारण मलिन है तो क्या ? किस राजकुमारी से कम है ? मैं जानता हूँ, चार मास पश्चात् तूम उसके पाँच सौ स्वर्ण मुद्रा पाओगे। "20 दिव्या एक के पश्चात् दूसरे और तीसरे को बेचना

दास जीवन की कल्पना कथा है ।

इसके सिवा अन्य कल्पना तथा कलंक स्वरूप प्रसंग यशपालजीने " दिव्या " में दिया है - " पुतूलका अपनी दासियों से उत्पन्न सन्तान को बेचना । " उसके घर पर चार दासियाँ थी वे प्रति अठ्ठारह मास पश्चात् सन्तान उत्पन्न किया करती थी । पुतूल दासियों को नहीं बल्कि उनकी संतान को बेचा करता था । " ²¹ संतान का विधोग सहन करना एक जीवन कुमसा बन गया था । " मनुष्य वद्वारा मनुष्य तथा मातृम बच्चों का कुम विक्रय । यह उस समाज का निरीह चित्र स्पष्ट किया है ।

छाया और दास नायक बाहुल एक दूसरेसे प्रेम करते हैं, मिलनही सकते । भोग के लिए पशु स्वतंत्र होता है । परंतु छाया और बाहुल हैंस बोल भी नहीं सकते । ऐसी दासों की शोचनिय दशा को व्यक्त करनेमें - हृदयकी सारी संवेदना लगाई है । यहाँ छाया और बाहुल की अवस्था पशुसे बढतर दिख लाई गयी है ।

धार्मिक रूढ़ि, परंपरा और वेश्या समस्या :

"दिव्या" में यशपाल ने धर्मवद्वारा शोषण का चित्र अंकित किया है । धर्म की मान्यता में विश्वास नहीं करते । "दिव्या" में अपने विचार स्पष्ट करते हैं - " निराश्रित दिव्या पिता का आश्रय छोडकर पति से विरक्त दास के नारकीय जीवनसे मुक्ति तथा शांति पाने के उद्देश्य से बौध स्थविर से शरण की प्रार्थना करती है, परंतु " धर्म के नियमानुसार स्त्री के अभिभावक की अनुमति बिना संघ स्त्री को शरण नहीं दे सकता । " ²²

इसपर दिव्या पूछन करती है - " भगवान तथागत ने तो वेश्या अंबपाली को भी संघ में शरण दी थी। स्थविर ने आपन से उठते हुए उत्तर दिया - वेश्या स्वतंत्र नहरी है, देवी। " 23

आश्रय न पाकर वह सोचती है - " वह स्वतंत्र थी ही कब ? अपनी सन्तान को पा सकने की, स्वतंत्रता के लिए दासत्व स्वीकार किया था। अपना शरीर बेचकर उसने इच्छा को स्वतंत्र रखना चाहा परंतु स्वतंत्रता मिली कहाँ ? कुल नारी के लिए स्वतंत्रता कहाँ ? केवल वेश्या स्वतंत्र है। " 24 दिव्या यह निश्चय करती है कि - "वेश्या स्वतंत्र नहीं है। अपनी सन्तान के लिए वह स्वतंत्र होगी। " 25 यहाँ यह स्पष्ट होता है की धर्म में अबला नारी को शरण, शांति मिलनी चाहिए, परंतु वेश्या बनने के लिए प्रेरित किया जाता है।

6 "वेश्या स्वतंत्र सच्ची नारी है, उसे शरण मिल सकती है, तुम्हें नहीं मिल सकती। इस स्थविर के उत्तरपर धार्मिक मान्यताओंपर व्यंग्य करते हैं। इसपर प्रसिद्ध विद्वान भदंत आनंद कौसल्यायन के विचार दृष्टव्य हैं - " मैंने जब मे पंक्तियों पढ़ी तो मेरे बाँध -हृदयपर ऐसी चोट लगी कि मैं तिलमिला उठा उस दिन से मैं सोच रहा हूँ कि इन पंक्तियों में, यशपालने हमारी समाज व्यवस्थामें नारी की दयनिय स्थितिपर जो प्रश्नचिन्ह लगा दिया है, उसका हमारे पास क्या जवाब है ? यशपालकी लेखनी नोक चुभलोमें बेजोड़ है। अफीमयी समाज की निद्रा भंग करनेका दूसरा उपाय भी तो नहीं। " 26 यह उनका प्रस्तुत मत धर्म की

वास्तविक विचारधारा पर पुनर्चिन्हा लगा देता है।

यशपाल समाज में व्याप्त धर्म की मान्यताओं पर आघात करते हैं, दिव्या का वेश्या बनना समाजपर अन्याय है। दिव्या जब नागरीकों से वेश्या का मार्ग पछती है। तो उसकी उपहास और भर्त्सना की जाती है, एक नागरीक कहता है की, "माता का सम्मानित पद पाकर तू वेश्या बन समाज की शत्रु बनना चाहती है ? धन के लोभ में अपना इरीर और अपनी मातृत्व की शक्ति बेचना चाहती है ? हतमागी तू वेश्या बनने योग्य भी नहीं। विलासी को द्रव्य के मूल्य में तू क्या देगी ? तू लुट चुकी है, किसी ने तेरा रस चूसकर फलसु-मात्र छोड़ दिया है। तेरी आकर्षक शोभा लुट चुकी है, केवल दुर्भाग्य शेष रह गया है। चूसी जाकर जीवन के अयोग्य होकर जीवित रहनेका मोह छोड़ दे। असमर्थ को जीने का अधिकार नहीं है, जा, यमुना की शीतल धारमें विश्राम ले। "27

असमर्थ नारी को जीवन जीने का अधिकार नहीं, उसे डूब मरना ही चाहिए। यह सनातन विचारधारा मनको कचोटती है।

दिव्या को अभिधर्म वदारा हुकरानेपर इस दशातक पहुँचती है। इस सम्बन्ध प्रकाशचंद्र मुप्त का मत है कि - "दिव्या शोषित भारतीय नारीका प्रतीक है। सामंती व्यवस्था में और वास्तवमें सभी वर्ण व्यवस्थामें नारी की कोई स्वतंत्र सत्ता नहीं। अभिधर्म भी नारी को शरण देने में असमर्थ है। "28

प्रसिद्ध समीक्षक चंद्रकांत बांदिवडेकर का विचार है कि - " नारी मुक्ति की समस्या को सुलझाते हुए उसकी परवशता का इतिहास देखने का प्रयत्न यशपालने किया होगा और नारी को गुलाम या भोग्या बनानेवाले वर्णश्रमाधिष्ठित हिन्दु समाज और निर्वाण की कल्पना में समाज को जकड़ने वाले बौद्ध धर्म की, और उनकी दृष्टि गई होगी। " २९

इस प्रकार " दिव्या " का वेश्या बनने में धर्म की मान्यता ही कारण रहा है। ऐसा कहे तो अनुचित नहीं होगा।

अन्तर्जातीय विवाह की समस्या :

भारतमें जाति-व्यवस्था के बन्धन प्राचीन हैं। आधुनिक युगमें शिक्षा के कारण जाति व्यवस्थामें परिवर्तन आये हैं और आ रहे हैं। आज बाजारमें कारखानोंमें, दुकानोंमें सब जातियोंके लोग जाति-व्यवस्था के प्राचीन नियमोंको तोड़ते हुए एक साथ काम करते, खाते-पीते नजर आते हैं।

बैसा देखा जाय तो विवाह के सम्बन्ध में भी नियम हैं। कोई व्यक्ति अपनी जाति के बाहर विवाह नहीं कर सकता। लेकिन आज जातिके बाहर भी विवाह होने लगे हैं। यह प्रगतिशील समाज का चेतन है।

यशपालजीने " दिव्या " में आन्तर्जातीय समस्या को पाठ-कोंके सामने रखा है। कि दिव्या [ब्राम्हण] विवाह पृथुसेन [दास] से न होनेपर दिव्या को अनेक समस्याओंका सामना

करना पडा है। इसके पिछे जाति - पृथा को समाप्त करना, और अन्तर्जातिय विवाह को प्रोत्साहन देना, यशपाल का उद्देश रहा है। लेकिन अन्तर्जातिय विवाहोंकी असफलता का उदाहरण दिव्या है।

परंतु आज की समाजमें " दिव्या " की तरह अन्य जातिके व्यक्ति से प्रेम करने, और गर्भवती होनेसे विवाह न करनेकी स्थिति मौजूद है। इस कटु यथार्थ को आज के परिवेश में मानव भुगतने के लिए विवश है। इसी विवशता तथा कलना का प्रतीक है, यशपाल की " दिव्या "।

यौन समस्या : विवाह की अनिवार्यता :

यशपाल जी के "दिव्या" उपन्यास में प्रस्तुत समस्या को देखा जा सकता है। उपन्यासमें वर्णाश्रम के ढाँचे से तथा श्रेष्ठी प्रेस्थ की कुटनीतिसे पृथुसेन ने सीरो से विवाह किया और सन्मान तथा संघ का अधिकारी बन गया। परंतु सीरो गणपति की पौत्री, गण परिषद संवाहक की पुत्रवधु और महागराक्ष्मी सेनापति पृथुसेन की अधिगिनी है। पृथुसेन सीरो को दण्डित करता चाहता है। यशपाल का विचार है कि नारी के नारीत्व का अपहरण करनेवाला विवाह अनिवार्य नहीं है। जो नारीको सामाजिक मान्यताओं एवं रुढ़ियोंमें जकड़ लेता है। इसलिए सीरो कहती है - " मैं तुम्हारी कृत दासी नहीं हूँ। तुम मेरे आश्रित हो, मैं तुम्हारी आश्रित नहीं हूँ। मैं तुम्हारी पिंजरेमें बंध सारिका नहीं हूँ यदि तुम मेरा अपमान करोगे, तो मेरे लिए विस्तृत जनसमाज है। " 30

उपयुक्त शब्दोंसे सीरो का स्वच्छन्दतावादी दृष्टिकोण स्पष्ट होता है। और सीरो पृथुसेन के भोगवादी दृष्टिकोण का विरोध करती है।

डॉ. सुनील कुमार लवटे जी के प्रेम, यौन और विवाह के प्रति विचार दृष्टत्य है कि - "लेखक ने इन विषयोंके प्रति क्रांतिकारी स्म अपनाया है। इन सम्बन्धों के प्रति लेखक समाज की नैतिक धारणाओंको बदलित नहीं करता। उसका कहना है कि प्रेम प्राकृतिक आकर्षण है, कामाचार उसकी सहज भावना है। विषय उसकी पूर्ति का साधन है। व्यक्तिगत इच्छा तथा आकर्षण को कोई भी सामाजिक बन्धन रोक नहीं पाता है।" ³¹ शरत पूर्णिमा के उत्सवपर आयोजित रामन्टत्य का खण्डन करते हुए डॉ. त्रिभुवनसिंहने कहा है कि, - "यौन-स्वच्छन्दता" का प्रमाण इतिहासमें मले ही मिल जाय, किन्तु पति के सामने पत्नी और भाई के सामने बहन का हाथ पकड़ने वालेकी गर्दन पर रक्तरंजित छड़ग होता।" ³²

वर्णव्यवस्था की समस्या :

भारतीय तथा पाश्चात्य विद्वानोंके अनुसार वर्ण व्यवस्था - ब्राम्हण, क्षत्रिय, वैश्य तथा शूद्र आदिचार वर्णोंमें विभाजित है। यही वर्णव्यवस्था किसी न किसी रूपमें सामाजिक जीवन को प्रभावित कर रही है।

वर्णव्यवस्था से ही यशपालकी दिव्या कुलीन वंश से सम्बन्धित होनेपर भी स्वतंत्र नहीं होती। वैयक्तिक और सामाजिक दोनों स्तरोंपर समाजवदारा शोषित है। पृथुसेन से प्रेम करती है,

परंतु विवाह नहीं कर सकती, क्योंकि पृथुसेन एक दासपुत्र है। वर्ण व्यवस्थाके नियमानुसार एक ब्राम्हण पुत्री दिव्या दासपुत्र पृथुसेन से विवाह नहीं कर सकती। परिस्थितिवश गर्भवती हो जाती है। कोख में पृथुसेन की संतान है, समाजद्वारा इस कलंक से बचाने के लिए घर छोड़नेपर विवश हो जाती है। डॉ. योगेश कुमारी जी की टिप्पणी है कि, - " अगर वर्ण व्यवस्थापर विचार न करके उसे दासपुत्र से विवाह करनेकी अनुमति दे दी जाती तो दिव्या को नाना प्रकारकी यंत्रनाओंका सामना न करना पड़ता। " 33

इस प्रकार दिव्या द्वारा यह स्पष्ट होता है कि वर्णव्यवस्था नारी के व्यक्तित्व के विकास में बाधक सिध होती है। उसी तरह चंद्रकांत बंदिवडेकर के मतानुसार - " दिव्या की समस्या जिस प्रकार नारी की समस्या है, उसी तरह दिव्या का संघर्ष व्यक्ति से अधिक वर्ण और धर्म से है। " 34

भारतीय समाज में वर्णव्यवस्था के कठोरे बंधनों पर यशपालजीने कड़ा प्रहार किया है।

यौन पवित्रता की समस्या :

भारतीय नारीके लिए यौन पवित्रता का नैतिक बंधन है। लेकिन यशपालने इस रूढ़ मान्यता को अस्वीकार किया है। उनकी मान्यता कम्युनिज्म से प्रभावित है। वह काम को जीवन में आवश्यक मानते हैं, नैतिक मूल्योंमें परिवर्तकी आवश्यकता पर जोर

देकर यौन सम्बन्धी समस्याओं का समाधान करते हैं। "दिव्या" में दिव्या सर्वप्रथम पृथुसेन की पुण्यिणी है। उसके समक्ष स्वेच्छापूर्ण आत्म-समर्पण करती है। फिर मों भी बनती है इतना होते हुए भी बाद में मारिश को अपनाती है।

यशपाल काम तृप्ति को मानव के स्वस्थ जीवन के संदर्भ में देखते हुए विचार व्यक्त करते हैं - " स्त्री की पवित्रता मनसे होनी चाहिए, शरीर से नहीं। "

यशपाल के मतसे काम भाव प्राकृतिक है उसकी पूर्ति भी मूल-प्राप्त की तरह वांछनीय है। " दिव्या " में श्रेष्ठी का कथन है कि " स्त्री जीवन की पूर्ति नहीं, जीवन की पूर्ति का एक उपकरण और साधन मात्र है। " ^ॐ श्रेष्ठी का कहना है कि सामर्थ्यवान् पुरुष अनेक स्त्रियों को प्राप्त कर सकता है। " इससे यह स्पष्ट होता है कि स्त्री पुरुष संतुष्टि प्राप्त करने का एक साधन माना है, साध्य नहीं, उसे भोग्या ही बना रहना चाहिए। इसीलिए सीरो से विवाह करने के लिए बाध्य करते हैं। सीरो से विवाह के पश्चात् पृथुसेन दिव्या को पाने के लिए छूट-पटाता है। सीरो के विचार से आयों में स्त्री भोग संपत्ति और दासी ही है। दिव्या भी यही अनुभव करती है। दिव्या को पिता का गृह त्यागने पर अनेक यातनाएं सहनी पड़ीं थी वह अपने आपसे कह उठती है - " नारी है क्या ? कठोर धीर रुद्रधोर, कोमल पृथुसेन, अमर मारिश और मातल्ल वृकजारी के लिए सब समान है। जो भोग्या बनने के लिए उत्पन्न हुई है उसके लिए अन्यत्र शरण कहाँ ? उसे सब भोगेंगे ही। " ³⁶

यशपाल मारिश के माध्यमसे स्पष्ट करते हैं कि -

नारी का भोग्या रूप समाजने ही बनाया है प्रकृति ने नहीं।

" नारी प्रकृति के विधान से नहीं, समाज के विधान से भोग्या है। प्रकृति में और समाजमें भी स्त्री और पुरुष अन्योनाश्रय हैं। पुरुषका आश्रय पानेसेही नारी परवश है परन्तु भद्रे, नारी के जीवनकी सार्थकता के लिए पुरुष का आश्रय, आवश्यक है और नारी पुरुष का भी है।"³⁷

प्रस्तुत मॉरिश और दिव्या के बीच का संवाद इस बात की पुष्टी करता है।

यशपाल नारी के भोग्या रूप का विरोध करते हैं सामंतवादी समाज ही उसके लिए कारण है। अन्त में दिव्या नश्वर जीवनमें संतोष प्राप्ति के लिए मॉरिश के विचारोंका स्वागत करती है।

यशपाल जीवन का लक्ष्य भोग मानते हैं। रत्नपुभा की भोगसंबंधी परलोकवादी दृष्टिपर व्यंग्य करते हुए मॉरिश कहते हैं - " परलोक में अधिक भोग का अवसर पानेकी कामना से किया गया यह त्याग, त्याग नहीं। तुम्हारी आशा और विश्वास के अनुसार यह त्याग भोग की आशा का मूल्य है। भोग की इच्छा है तो साधन रहते भोग करो। "³⁸ यशपाल जीवनमें भोग को न दबाकर इस जीवनमें त्याग करके अगले जीवनमें भोग की इच्छा रखना व्यर्थ समझते हैं।

जीवन में सेक्स का महत्वपूर्ण स्थान " दिव्या " में दिखाने का प्रयास किया है। सेक्स के कारण ही स्त्री पुरुष एक दूसरे

के प्रति आकर्षित होते हैं और फिर प्रेम में बंध जाते हैं। जाति और धर्म का भी सेक्स के सामने कोई महत्व नहीं रहता। "दिव्या" का पृथुसेन के प्रति समर्पण इस-का स्पष्ट उदाहरण है।

हिन्दी के प्रायः सभी आलोचकों ने "दिव्या" की मुक्त कण्ठ से प्रशंसा की है। यशपाल के सबसे कटू आलोचक डॉ. रामविलास शर्मा - "यशपालके इस उपन्यासको सबसे प्रभावशाली स्वीकार किया है।" 39

प्रकाशचन्द्र गुप्त ने "दिव्या" के सम्बन्ध में कहा है - "दिव्या ऐतिहासिक उपन्यासों में एक अद्वितीय प्रयास है। उसमें यशपाल की कला प्रौढ़तम हुई है। इस कथा को यशपालने अपनी अनुपम कला से संवारा है। इतिहासकी यह अन्तर्दृष्टि और कला के प्रति अनन्य आकर्षण और अनुराग यशपाल की रचना-औंको सबल और सार्थक बनाते हैं।" 40

शिवनारायण श्रीवास्तवने भी स्वीकार किया है की, - "दिव्या उपन्यास" एक विशेष दृष्टिकोण से लिखा जाकर भी यह उपन्यास बड़ा ही सुन्दर बन पड़ा है। कहानी में कृत्रिमता नहीं आने पायी है। प्रवाह सहज है, संवाद पात्रानुसूल है, वातावरण, वेश विन्यास, रीति-नीति सभी के अंकन में सतर्कता है। आरम्भ और अन्त दोनों में ही -हृदय पर प्रभाव डालनेकी शक्ति है।" 41

निष्कर्ष

यशपालने "दिव्या" उपन्यासमें तरकालीन दास प्रथा

शोषण, वर्ग एवं वर्ण संघर्ष जैसी समस्याओंका चित्रण करना ही उद्देश्य रहा है। इसके साथ ही साथ यशपाल इतिहास के उस अंशको भी लक्ष्य मानते हैं जो यथार्थ होकर भी युग-मय ढाँचे नामपर छिपाया गया है। यशपालने उपन्यासमें मनुष्य मोक्ता नहीं कर्ता है, सम्पूर्ण माया मनुष्यकी ही क्रीडा है, यही प्रतिपादित किया है। दूसरा यह भी प्रतिपादय है कि समाज और व्यक्तियोंकी नैतिकता भौतिक और आर्थिक परिस्थितिका परिणाम होती है।

मानव जीवन का विश्लेषण करना ही उपन्यास का उद्देश्य रहा है। मानव जीवनका विश्लेषण -

- १] जीवन क्या है ?
 - २] धर्मका वास्तविक अर्थ क्या है ?
 - ३] नारी पुरुष का सम्बन्ध किस प्रकारका है।
- इन तीन प्रश्नोंके माध्यमसे किया है।

उपर्युक्त विवेचन से यह स्पष्ट होता है की, नारी परतंत्रता प्रारंभ कालमें नारी की सामाजिक और पारिवारिक मय ढाँचाको घटाने के लिए नारीपर बंधन डालकर उसे परतंत्र बनाने के का प्रयास किया गया नारी बंधन काल में नारी को पूर्ण रूपसे बंधनों में जकड़ कर उसे गुलाम बना दिया है। नारी पीडा कालमें नारी को खिलौना बनाकर अपनी इच्छा के अनुसार नचाया गया। नारी स्वतंत्रता कालमें नारी ने अपने अस्तित्व के प्रति सजगहोकर अपने अधिकारोंको पानेके लिए अपने बंधनों को तोड़नेकी कोशिश की।

मगर हर कालमें नारीपर अत्याचार किये गये। और उसके अस्तित्व को मिटाने की कोशिश की गई। प्रत्येक कालमें नारी के सौंदर्य को देखकर उसका उपभोग किया गया।

वर्तमान युगमें नारी हर बंधन और अत्याचार के खिलाफ आवाज उठा रही है। शिक्षित होकर सभी क्षेत्रोंमें वह अग्रसर हो रही है। उसकी सुरक्षा और सुविधा के लिए कानून वदारा मदद मिल रही है। अपनी बुद्धिमानी, जिम्मेदारी, त्याग और कर्तव्य से नारीने पुरुष के समान अपने अस्तित्व और व्यक्तित्व को खड़ा किया है। मगर फिर भी नारी धार्मिक और सामाजिक बंधनोंसे मुक्त नहीं है। आज भी उसके अस्तित्व को तालची और विषय लोलूप समाजसे खतरा है। अतः आज भी उसे किसी - न किसी छत्रमें पुरुष के सहारे ही रहना पड़ रहा है।

सं द र्भ - सू ची

=====

१]	यशपाल - दिव्या	पृष्ठ - ६
२]	त्रिभुवनसिंह-हिन्दी उपन्यास और यथार्थवाद	पृ. १६७
३]	डॉ. शशिभूषण सिंहल-हिंदी उपन्यास नये क्षितिज	पृ. १८२
४]	वही "	पृ. १८३
५]	यशपाल - दिव्या	पृ. १६
६]	यशपाल - दिव्या	पृ. ५६
७]	वही	पृ. १४५
८]	डॉ. शशिभूषण सिंहल-हिंदी उपन्यास नये क्षितिज	पृ. १८४
९]	यशपाल - दिव्या	पृ. १५१
१०]	वही "	पृ. २१८
११]	डॉ. शशिभूषण सिंहल-हिंदी उपन्यास नये क्षितिज	पृ. १८६
१२]	वही "	पृ. १८६
१३]	वही "	पृ. १८
१४]	वही "	पृ. १४०
१५]	वही "	पृ. १४२
१६]	वही "	पृ. १८
१७]	वही "	पृ. ५४
१८]	वही "	पृ. १२२
१९]	वही "	पृ. १२३
२०]	वही "	पृ. १२०
२१]	वही "	पृ. ११९
२२]	वही "	पृ. १२७
२३]	वही "	पृ. १२८

- २४] डॉ. शशिभूषण सिंह-हिंदी उपन्यास नये क्षितिज पृ. १२८
- २५] वही " पृ. १२९
- २६] भदंत आनंद कौस्तुभ-अभिनंदन ग्रंथ
व्यक्तिगत स्मरण पृ. २
- [सुदर्शन मल्होत्रा-यशपालके उपन्यासोंका मूल्यंकन
पृ. १२० पर उद्धृत]
- २७] यशपाल - दिव्या पृ. १२९
- २८] प्रकाशचंद्र गुप्त - आधुनिक हिंदी साहित्य, एकदृष्टि पृ. १५३, ५४
- २९] चंद्रकांत बी. दिवडेकर-उपन्यास स्थिति और गति पृ. ३४४
- ३०] यशपाल - दिव्या पृ. १७७
- ३१] डॉ. त्रिभुवनसिंह-हिंदी उपन्यासमें व्यर्थवाद पृ. १७४
- ३२] डॉ. सुनिलकुमार लवटे-यशपाल एक समग्र मूल्यांकन पृ. ६७
- ३३] डॉ. योगेश कुमारी-यशपालके उपन्यासोंमें
नारी जीवन की समस्याएँ पृ. १०२
- ३४] चंद्रकांत बी. दिवडेकर-उपन्यास स्थिति और गति पृ. ३४७
- ३५] यशपाल - दिव्या पृ. ८७
- ३६] वही " पृ. १०२, १०३
- ३७] वही " पृ. १५९
- ३८] वही " पृ. २४०
- ३९] डॉ. रामविलास शर्मा-प्रगतिशील साहित्यकी
समस्याएँ पृ. ११८
- ४०] प्रकाशचंद्र गुप्त - आधुनिक हिन्दी साहित्यः
एक दृष्टि पृ. १५७, ५८
- ४१] शिवनारायण श्रीवास्तव- हिन्दी उपन्यास पृ. २३४

यशपाल के कृतित्व को उसके व्यक्तिगत जीवन एवं अनुभवोंसे पृथक् करके देखा नहीं जा सकता। क्यों कि उसके विचार एवं भावनाएं उसके जीवन की ही प्रतिच्छाया होती हैं। वह युग की परिस्थितियों एवं समाजगत भावनाओंसे विमुख होकर साहित्य सृजन में संलग्न नहीं हो सकता। उसने किन भावनाओं, परिस्थितियों और विचारोंसे प्रेरित होकर साहित्य का निर्माण किया है। यह जानने के लिए उसके वास्तविक जीवन के यथार्थ परिचय के लिए यशपाल की जीवनी एवं व्यक्तित्वपर प्रकाश डाला गया है। उनके व्यक्तित्व को जानने के लिए जीवन के विभिन्न पक्षोंपर विचार किया है।

यशपालजी अपनी युवावस्थामें हाथों पिस्तौल लेकर घूमता यह आतंकवादी और क्रांतिकारी रिहाई के पश्चात् पिस्तौल फेंककर, कलम हाथ में लेता है, और सामाजिक क्रांति का लाभ साहित्य निर्माण में करता है। वे क्रांति और कलम के सिपाही थे। इन दो स्पर्शोंसे सभी के वंदनीय रहे हैं।

मार्क्सवाद का प्रचार, गांधीवाद का विरोध ये यशपाल के जीवन के प्रमुख अंग रहे। एक क्रांतिकारी के स्पर्शों में भी सफल रहे, ऐसे ही उन्होंने साहित्यकार के स्पर्शों में नाम कमाया। हिंदी साहित्य की विभिन्न विधाओंपर उन्होंने अपनी लेखनी चलाई। सामाजिक प्रतिबद्धता ही यशपालजी के साहित्य का मूल माना जाता है।

उपन्यास मनुष्य की बाहरी और भीतरी प्रवृत्तियोंको स्पष्ट कर जीवन को प्रेरणा देता है। वह दिशा निश्चित करता है, जो क्लिष्ट भूत का स्पष्टीकरण और वर्तमान का विश्लेषण करके भविष्य के निर्माण का संकेत देता है। ऐतिहासिक उपन्यासोंमें इतिहास की अपेक्षा कल्पना

का अधिक्य रहता है। पर कल्पना का आधार भी ऐतिहासिक सत्य ही होता है। जिस तरह एकही ऐतिहासिक विषयपर विभिन्न इतिहासकार भिन्न-भिन्न प्रकारसे लिखते हैं, उसी तरह ऐतिहासिक उपन्यासकारभी एक ही विषयको विभिन्न दृष्टिकोण से प्रस्तुत करते हैं। हिंदी में ऐतिहासिक उपन्यास लेखन की परम्परा किशोरीलाल गोस्वामी के "स्वर्गिय कुसुम-कुमारी" उपन्याससे प्रारंभ होती है। हिन्दी के ऐतिहासिक उपन्यास लेखन का आरंभ प्रेमचंद - पूर्व - कालमें हुआ। उसका विकास प्रेमचंद काल में होने लगा और प्रेमचंदोत्तर काल में वह चरम सीमा तक पहुँच गया।

हिन्दी के ऐतिहासिक उपन्यास साहित्यपर नजर डालतेही एक बात स्पष्ट स्पष्ट उभरती है कि उसमें विषय का वैविध्य। भारतीय प्राचीन इतिहाससे लेकर विभिन्न कालखंडों की मानसिकताओं के प्रयास किया गया है। इतिहास के मूल तथ्यों को लेकर काल्पनिकता के सहारे आज के यथार्थ को प्रस्फुटित करना ही उनका उद्देश्य रहा है।

उपन्यास में पुष्पिन्, पतंजलि और मिलिंद यह तीन ऐतिहासिक नाम ऐतिहासिक तथ्यों के केंद्र बिंदु रहे हैं। इससे इतिहासपर कोई प्रकाश नहीं पड़ता। यथार्थ स्पष्टे यथापालने दूसरी शताब्दी के वातावरण के आधारपर "दिव्या" का कथानक नया चुना है।

यथापालने "दिव्या" के प्राक्कथनमें स्वीकार किया है। कि "अपने अतीत का मनन और मंथन हम भविष्य का संकेत पाने के प्रयोजन से करते हैं।" इसलिए "दिव्या" ऐतिहासिक उपन्यास न बनकर यथार्थतः ऐतिहासिक कल्पना प्रधान उपन्यास है। इसमें ऐतिहासिक वातावरण पर आधारित व्यक्ति और समाजकी गति और प्रवृत्ति का चिन्न तथा यथार्थ का जीवन अंकित किया है।

उपन्यास की कथावस्तु विस्तृत पटल पर फैली होते हुए भी उसमें कथा संघटन का आयोजन उचित किया है। यह ऐतिहासिक उपन्यास होनेके कारण उपन्यासनुकूल तथा भावानुकूल भाषा का प्रयोग किया है। प्राचीन इतिहास के कई तथ्योंको लेकर काल्पनिकता का पुट देकर कथावस्तु को सुगठित बनाया है। कथावस्तु तेढ़-भागों में विभाजित होते हुए भी सहज प्रवाहमयता होनेसे बिखरी हुयी नहीं लगती। ऐतिहासिक उपन्यास के अनुसूच भाषा पात्रानुकूल, भावानुकूल तथा देश - काल - वातावरणानुकूल बन पड़ी है। विषय तथा कथावस्तुकी दृष्टिसे उपन्यास सफल माना जाता है।

यशपाल मार्क्सवादी उपन्यास लेखक है। इसी कारण उन्होंने अपने उपन्यास में विविध वर्ण एवं वर्गगत संघर्षों का मार्क्सवादी चित्रण किया है। यशपाल ने प्रगति के मार्ग में आनेवाली रुढ़ियों और अंधविश्वासों का खंडन करना चाहा। शोषण के हर स्तर का हर स्तरपर विरोध किया। साहित्य को मनुष्य की भौतिक तथा मानसिक प्रगति का वाहक माना। यशपाल के उपन्यास का मूल स्तर यही है।

उन्होंने अपने उपन्यासमें सम सामयिक जीवन और समस्याओंका यथार्थपरक वर्णन किया है। पूँजीवादी समाजमें नारी की कोई स्वतंत्र सत्ता नहीं है, यही यशपाल की मान्यता थी। नारी ऐसे समाज में मात्र भोग-विलास की सामग्री मानी जाती है। वह अपना स्वतंत्र अस्तित्व खो देती है। वह केवल पति को प्रसन्न करना और बच्चों की देखभाल करना अपना परत कर्तव्य समझती है। नारी की यही असह्य स्थिति को देखकर यशपाल का दावा था कि नारी की वैयक्तिकता का उद्धार होना चाहिए और इसी उद्देश्य की पूर्ति के लिए उन्होंने उपन्यास में नारी समस्याओंको विस्तार के साथ चित्रित किया है।

यशपालने समाज की नारी समस्याको विविध स्तरोंमें देखने का प्रयास किया है। घिरकाल से अन्तर्जगत और बाह्य जगत के संघर्षोंसे पीड़ित,

उच्च वर्ग तथा मध्यवर्ग के आमोद-प्रमोद के साधन रूप [वेश्या रूप] में नारी की स्थिति का दिग्दर्शन कराकर समाज की इस कुसुतापर "मल्लिका", "रत्नप्रभा" और "दिव्या" आदि पात्रोंमें गहरा प्रहार किया है। इसमें उपदेश नहीं है, एक यथार्थ चित्रकी अत्यंत प्रभावशाली झलक दिखाकर छोड़ दिया गया है। जिसे देखकर पाठक भौचक्का रह जाता है, कि अरे यह तो हमारे ही समाज का रूप है जिसे हम प्रतिदिन देखकर भी नहीं देखते थे।

यशपालके उपन्यास में वर्ग एवं वर्गसंघर्ष के साथ नारी समस्या को प्रधानता मिली है। कहने को तो वह गृहस्वामिनी है, पर बंधनों में जकड़ी हुयी, रुढ़ियों से ग्रस्त, बच्चा पैदा करने की मशीन मात्र है। धर्म तथा वर्ग एवं वर्गसंघर्ष के बीच "दिव्या" की स्थिति का चित्रण किया है। उसे अनेक परिस्थितियोंका सामना मजबूरी से करना पड़ता है। इससे स्पष्ट होता है नारी पिंजरे में पैदा होनेवाली चिड़ियां हैं, उसे कभी उधाल नहीं आता कि वह खुले आसमान में उड़ भी सकती है, कृशों से ताजे फल चुग सकती है। उसे कभी ऐसी इच्छा भी नहीं होती, इसलिए उपन्यास के अंतमें "दिव्या" मारिश के आश्रम को स्वीकार करती है। परंतु एक बार यह जान लेनेपर कि खुले आसमान में पर फैलाकर उड़ सकना चाहिए और वह उड़ सकती, तो सोने का पिंजरा और घी की पूरी उसके लिए मिठ्ठी हो जाती है।

नारी की विभिन्न मनस्थितियों और दर्दोंका यशपाल को बर्याप्त ज्ञान है। इसलिए नारी के मनोविश्लेषण और अंतर्द्वंद्वोंका चारित्रिक सूक्ष्मताओंका सुंदर रूप प्रस्तुत करता है।

यशपालने उपन्यास में रुढ़ीर, पुरुषेन और मारिश के माध्यम से विभिन्न विचार धाराओंको प्रस्तुत किया है। जिसमें धार्मिक रूढ़ि, परंपरा और अन्धविश्वास आदि में "दिव्या" फंस गयी जो निम्न स्तर

से उपर उठ नहीं सकती। इसके मूल में धर्म ही है। पृथुसेन, स्त्रधर और मारिश के विचारोंको तुनकर अंतमें सृष्टि के स्म में "दिव्या" मारिश के आश्रय को चाहती है।

यशपाल के उपन्यासका मुख्य उद्देश्य राजनितिक, आर्थिक, सामाजिक शोषण से मनुष्य की मुक्ति रहा है। जिसे ऐतिहासिक और आधुनिक जीवन से सम्बन्धित उपन्यास में स्पष्ट किया है। इसके लिए अपने उपन्यास साहित्य की रचना करते हैं। उनका विश्वास है कि आज पाठक के विचारों को बदलनेकी आवश्यकता है, ताकि नयी परिस्थितियों के अनुसूच सामाजिक धारणाएं तथा वैयक्तिक मान्यताएं बदल सकें। पुरानी मान्यताएं सड़ हो चुकी हैं, धारणाएं जड़ पड़ चुकी हैं, और ये जीवन तथा समाज के विकास को अवस्तु कर रही हैं। आज शोषित को उठाना है, नारी को उसकी दासता से मुक्त करना है। इसलिए उनका उपन्यास उन सब रुढ़ियों, जड़ मान्यताओं तथा यांत्रिक मानव संबंधोंको चुनौती देने के उद्देश्य से लिखा है। यशपाल आर्थिक, सामाजिक विषमता पर बार बार प्रहार करने के लिए उपन्यास की रचना करते हैं।

पठित उपन्यास द्वारा स्पष्ट होता है कि मानव सभ्यता के प्रारंभकाल के प्रांगण की कुसुमसी खिलने और सुगंध फैलानेमें स्वतंत्र नारीको पुष्प एवं समाज व्यवस्थाने कैसे धीरे-धीरे कसकर रखा और उसे एक वस्तु, क्लृप्तयंत्र बनाया। नारी की स्वतंत्रता, पीड़ा एवं स्वतंत्र बननेकी छटपटाहट के विभिन्न चित्र इस उपन्यास में प्राप्त होते हैं।

नारी के संबंध में विभिन्न तथ्योंको उजागर करते समय लेखकों ने काल विशेष की वास्तविकता एवं व्यवस्था के परिप्रेक्ष्यमें उसे प्रस्तुत किया है तथा यह करते समय वर्तमान से अपनी आंखें ओझल नहीं होने दीं। आज की नारी की पीड़ा की ऐतिहासिक मीमांसा इनमें प्राप्त होती है।

इस उपन्यास के अध्ययन द्वारा निम्नलिखित उपलब्धियाँ विशेष लक्षित होती हैं ।

१. शोध-प्रबंध में नारी जीवन की हर समस्या का समग्र अध्ययन किया है।
२. सामाजिक जीवन के परिवर्तनों को दिखाकर बदलते उभरते सम्बन्धों का अंकन करने का प्रयास किया गया है।
३. इस उपन्यासमें नारी के परिवर्तनीय रूप को विशेष महत्व दिया गया है।
४. ऐतिहासिक उपन्यासमें नारी समस्याओं का विस्तृत विश्लेषण कर अन्य समस्याओं का चित्रण किया गया है।
५. समस्याओं का परिवर्तन आदिका क्रमागत लेखा-जोखा प्रस्तुत किया गया है।
६. वर्तमान जीवनमें प्राप्त होनेवाली नारी समस्याओं को ऐतिहासिक उपन्यासमें खोजने की कोशिश की है।
७. ऐतिहासिक उपन्यासमें चित्रित नारी समस्याओं का अध्ययन करते हुए लेखकों पर होनेवाले वर्तमान काल के प्रभाव को भी परखने की कोशिश की है।